

भारत सरकार  
युवा कार्यक्रम और खेल मंत्रालय  
(खेल विभाग)  
लोक सभा  
अतारांकित प्रश्न संख्या 4057  
उत्तर देने की तारीख 18 अगस्त, 2025  
27 श्रावण, 1947 (शक)

**झारखंड में खेल सुविधाओं का संवर्धन**

**4057. श्री चन्द्र प्रकाश चौधरी:**

क्या युवा कार्यक्रम और खेल मंत्री यह बताने की कृपा करेंगे कि :

- (क) क्या सरकार ने देश भर में, विशेषकर झारखंड में खेल अवसंरचना के विकास के लिए कोई कदम उठाए हैं और यदि हां, तो तत्संबंधी ब्यौरा क्या है;
- (ख) विगत पांच वर्षों के दौरान झारखंड राज्य में उक्त अवसंरचना के लिए प्राप्त प्रस्तावों और अनुमोदनों की स्थिति का ब्यौरा क्या है;
- (ग) उक्त स्वीकृत परियोजनाओं का देश में राज्य-वार और विशेषकर झारखंड में जिला-वार ब्यौरा और स्थिति क्या है;
- (घ) झारखंड में खेलो इंडिया योजना के अंतर्गत चयनित स्टेडियमों की सूची का ब्यौरा क्या है; और
- (ङ) झारखंड में खेलो इंडिया केन्द्रों और खेलो इंडिया प्रत्यायित शैक्षणिक केन्द्रों सहित कितने राष्ट्रीय उत्कृष्टता केन्द्र (एनसीओई), भारतीय खेल प्राधिकरण प्रशिक्षण केन्द्र (एसटीसी) और विस्तार केन्द्र कार्य कर रहे हैं?

उत्तर  
युवा कार्यक्रम और खेल मंत्री  
(डॉ. मनसुख मांडविया)

(क) से (घ) 'खेल' एक राज्य का विषय होने के कारण, देश भर में खेल अवसंरचना के विकास सहित खेलों के विकास का उत्तरदायित्व मुख्य रूप से संबंधित राज्य/संघ राज्य क्षेत्र सरकारों का है। केंद्र सरकार केवल महत्वपूर्ण कमियों को दूर करके उनके प्रयासों में सहायता करती है। इस मंत्रालय में झारखंड राज्य में खेल अवसंरचना को विकसित करने के लिए कोई प्रस्ताव विचाराधीन नहीं है। तथापि, इस मंत्रालय द्वारा कार्यान्वित खेलो इंडिया स्कीम और राष्ट्रीय खेल विकास निधि (एनएसडीएफ) मांग-संचालित स्कीमें हैं, जिसके अंतर्गत खेल अवसंरचना के विकास के लिए वित्तीय सहायता प्रदान की जाती है। झारखंड राज्य सहित देश भर में खेलो इंडिया स्कीम और एनएसडीएफ

के अंतर्गत स्वीकृत खेल अवसंरचना परियोजनाओं और उनकी स्वीकृत लागत, जारी की गई धनराशि और उनकी वास्तविक और वित्तीय प्रगति का विवरण मंत्रालय के डैशबोर्ड <https://mdsd.kheloindia.gov.in> और <http://www.nsdf.yas.gov.in/nsdf-glance.html> पर पब्लिक डोमेन में उपलब्ध है।

(ड.) अब तक, झारखंड राज्य में राष्ट्रीय उत्कृष्टता केंद्र संचालित नहीं हैं। तथापि, झारखंड राज्य में 2 साई प्रशिक्षण केंद्र (एसटीसी), 1 विस्तार केंद्र, 24 खेलो इंडिया केंद्र और 10 खेलो इंडिया मान्यता प्राप्त अकादमियां हैं।

\*\*\*\*\*